

பா.ஜ.க. வின் பாச வலையிலிருந்து

அ.தி.மு.க. விரிக்கும் மோச வலையை சிறுபான்மை மக்கள் நம்ப மாட்டார்கள்!

‘நியூஸ் 18’ செய்திகள் தொலைக்காட்சி ‘சொல்லதிகாரம்’ நிகழ்ச்சியில் - ‘தீக்கதிர்’ சிறப்பாசிரியர் மதுக்கூர் இராமலிங்கம் வாதம் !

சென்னை, ஜன. 13 - தீக்கதிர் சிறப்பாசிரியர் மதுக்கூர் இராமலிங்கம் நியூஸ் 18 செய்திகள் தொலைக்காட்சியின் ‘சொல்லதிகாரம்’ நிகழ்ச்சியில் பங்கேற்று முன்வைத்த கருத்துகள் வருமாறு:

அண்மையில் முன்னாள் முதல்வர் எடப்பாடி பழனிசாமிக்கு சிறுபான்மை மக்களின் பாதுகாவலர் என்ற பட்டமும் கொடுத்து, ஒரு வீர வானையும் கொடுத்தார்கள். அந்த வாள் மதச்சார்பின்மையை வெட்டி வீழ்த்திய வாள் ஆகும்.

ஜெயலலிதா முதல்வராக இருந்தபோது குஜராத் மோடி அரசைப் பின்பற்றி மதமாற்றத் தடைச் சட்டம் மற்றும் ஆடுகோழி பலியிடத் தடைச் சட்டம் கொண்டுவந்தார். தேர்தல் தோல்விக்குப் பிறகு அந்தச் சட்டங்களை திரும்பப் பெற்றதைக் கொண்டாள் என்பது நேற்றைய வரலாறு.

அயோத்தியில் பாபர் மசூதியை இடிக்க கர சேவகர்களை ஜெயலலிதா அனுப்பிவைத்தார் என்று பா.ஜ.க.வைச் சேர்ந்த சுப்பிரமணிய சுவாமி கூறியது மறந்துவிடக் கூடியதல்ல. இராமருக்கு அயோத்தியில் கோவில் கட்டாமல் வேறு எங்கே கட்டுவது என்று ஏகடியம் பேசியவர் தான் ஜெயலலிதா.

ஒரு நிலையில், பா.ஜ.க.வுடன் கூட்டணி வைத்தது நான் செய்த தவறு. இனி அந்தத் தவறைச் செய்யமாட்டேன் என்றார் ஜெயலலிதா. அவருடைய மறைவிற்குப் பிறகு ஆட்சிக்கு வந்த எடப்பாடி பழனிசாமியின் அமைச்சர்கள் மோடி எங்கள் டாடி என்று கொஞ்சிக் குலாவினார்கள்.

பழைய கதை இருக்கட்டும். பில்கிஸ் பானு கும்பல் பாலியல் வல்லுறவுக் குற்றவாளிகளை குஜராத் பா.ஜ.க. அரசு முன் விடுதலை செய்ததை உச்சநீதிமன்றம் ரத்து செய்துள்ளது. குஜராத் பா.ஜ.க. அரசு செய்தது அப்பட்டமான பிராடு என உச்சநீதிமன்றம் ஒங்கிக்

குட்டியுள்ளது. பில்கிஸ் பானு நீதிக்காக நடத்திய நெடிய போராட்டம் வெற்றி பெற்றுள்ளது என்று தமிழ்நாடு முதல்வர் மு.க.ஸ்டாலின் உச்சநீதிமன்றத்தீர்ப்பை வரவேற்று அறிக்கை விடுத்துள்ளார்.

ஆனால், பா.ஜ.க.வுடன் இனி எப்போதும் கூட்டு இல்லை என்று ஊர் ஊராகச் சென்று சத்தியம் செய்யும் எடப்பாடி பழனிசாமி இது பற்றி மூச்சுவிட மறுப்பதேன்? பழைய பாசமா அல்லது பயமா?

ஒருவேளை, வரும் நாடாளுமன்றத் தேர்தலில் அ.தி.மு.க.விற்கு தப்பித் தவறி ஒன்றோ, இரண்டோ இடம் கிடைத்தால் ஒன்றியத்தில் யார் ஆட்சியமைக்க அதிமுக ஆதரவளிக்கும் என எடப்பாடி பழனிசாமி சொல்லத் தயாரா? தமிழ்நாட்டிலும் புதுவையிலும் அந்தக் கட்சிக்கு இடம் கூடக்கிடைக்கப்போவதில்லை. எனவே, அந்தக் கவலை எங்களுக்கு இல்லை என்று அ.தி.மு.க. நினைக்கிறதா?

‘குடியுரிமை திருத்தச் சட்டத்தை கூட்டணி தர்ப்பதற்காக ஆதரித்து விட்டோம். அது தவறு தான். இனி அந்தத் தவறை செய்யமாட்டோம்’ என்று பாவமன்னிப்புக் கேட்கிறார் பழனிசாமி. நாடாளுமன்ற மாநிலங்களவையில் அ.தி.மு.க. அந்தச் சட்டத்தை ஆதரித்ததால் தான் அது நிறைவேறியது. அந்தப் பாவத்திற்கு அதிமுகவும் பொறுப்பேற்க வேண்டும். சிறுபான்மை இஸ்லாமிய மக்களுக்கு மட்டுமல்ல, ஈழத் தமிழர்களுக்கும் இந்தச் சட்டத்தை ஆதரிப்பதன் மூலம் இரட்டைத் துரோகம் செய்தது அதிமுக.

“நாடாளுமன்றத்தில் ஆதரித்தது மட்டுமல்ல. இந்தச் சட்டத்தால் யாருக்குப் பாதிப்பு?” என்று அப்போது முதல்வராக இருந்த எடப்பாடி பழனிசாமி நியாயப்படுத்தினார். குடியுரிமைச் சட்டத்தை எதிர்த்து தமிழ்நாடு முழுவதும் சிறுபான்மை இஸ்லாமிய மக்கள் ஷாகிப் பாக் அமைத்துப் போராடினார்கள். சென்னை

வண்ணாரப்பேட்டையில் அமைதியாகப் போராடியவர்கள் மீது கொடூரத் தடியடி நடத்தியது எடப்பாடி பழனிசாமி ஆட்சிதானே? அது ஒருபுறமிருக்க, இப்போது கூட ஒன்றிய உள் துறை அமைச்சர் அமிதஷா குடியுரிமை திருத்தச் சட்டத்தை நிறைவேற்றி விட்டோம். இப்போது நடைமுறைப்படுத்தப் போகிறோம் என மிரட்டுகிறாரே, இதை நடைமுறைப்படுத்தவில்லை மாட்டோம் என அறிக்கை விட எடப்பாடி பழனிசாமியைத் தடுப்பது எது?

கொரோனா கொடுங்காலத்தில் அந்தக் கொடிய நோயை இஸ்லாமிய மக்களோடு இணைத்து விஷமப் பிரச்சாரம் செய்தது யார்? தில்லியில் நடைபெற்ற தப்லீக் ஜமாஅத் மாநாட்டில் பங்கேற்ற முஸ்லிம் களால் தான் கொரோனா பரப்பப்பட்டது என ஒன்றிய மோடி அரசு பொய் பரப்பியது. தமிழ்நாட்டில் “சிங்கிள் சோர்ஸ்” என இதை அழைத்து அன்றாடம் பேட்டி கொடுத்தது அ.தி.மு.க. ஆட்சியில் தானே.

தமிழ்நாட்டைச் சேர்ந்த ஸ்டெயின்ஸ் பாதி ரியார் பொய் வழக்கில் கைது செய்யப்பட்டு சிறையிலேயே மரணமடைந்த போது மோடி ஆட்சியை அ.தி.மு.க. கண்டித்ததா? ஜம்மு காஷ்மீரில் ஆசிபா என்ற சிறுமி கொடூரமாக பாலியல் வல்லுறவுக்கு ஆளாக்கப்பட்டு மதவெறியர்களால் கொல்லப்பட்டதை அ.தி.மு.க. கண்டித்ததா? மாட்டிழைச்சியின் பெயரால் சிறுபான்மை மற்றும் தலித் மக்கள் கொல்லப்பட்டபோது அ.தி.மு.க. கண்டித்ததுண்டா? அதெல்லாம் போகட்டும். மணியூரில் கிறிஸ் தவழ்க் கிணை மக்கள் இரட்டை எஞ்சின் ஆட்சிகளின் ஆசியோடு படுகொலை செய்யப்பட்டார்கள். பெண்களை நிர்வாணப்படுத்தி, நடு ரோட்டில் இழுத்து வந்து கும்பல் பாலியல் வல்

லுறவுக்கு உள்ளாக்கினார்கள். பிரதமர் மோடி இப்போது வரை மணியூர் பக்கமே எட்டிப் பார்க்கவில்லை. நாடாளுமன்றத்தில் திமுக மார்க்சிஸ்ட் கம்யூனிஸ்ட் கட்சி உள்ளிட்ட கட்சிகள் இதற்காகப் போராடின. ஆனால், அ.தி.மு.க., பா.ஜ.க.வைக் கண்டு பதங்கியது, பம் மியது.

பாஜக கூட்டணியில் நாங்கள் இல்லை. எங்களுக்குக் கொள்கை முக்கியம் என்கிறாரே எடப்பாடியார். நாடாளுமன்றத்

திற்கே பாதுகாப்பில்லாமல் அத்தமிழீறி இருவர் நுழைந்து புகைக் குண்டுகளை வீசிய போது மோடி அரசை அ.தி.மு.க. கண்டித்ததா? இதை எதிர்த்துப் போராடிய தமிழ்நாட்டைச் சேர்ந்த நாடாளுமன்ற உறுப்பினர்கள் உட்பட 146 பேர் இடைநீக்கம் செய்யப் பட்டபோது அ.தி.மு.க. கண்டித்ததா?

மோடி ஆட்சியின் மோசமான கொள்கைகளை எதிர்த்து நாங்கள் கூட்டணியை விட்டு வெளியேறுகிறோம் என்று கூறும் திராணி அ.தி.மு.க.விற்கு இல்லை. மாறாக, மோடி ஆட்சியைப் பற்றி ஒரு வார்த்தை கூட கண்டிக்க இவர்கள் தயாராக இல்லை. இவர்களை நம்ப தமிழ்நாட்டு மக்களும் தயாராக இல்லை.

சிறையில் உள்ள இஸ்லாமியர்களை விடுவிக்கக் கோரும் தீர்மானத்தை நிறைவேற்றி ஆளுநரின் ஒப்புதலுக்கு திமுக அரசு அனுப்பியது. முக்கியமான மசோதாக்களை ஆளுநர் முடக்கி வைத்திருப்பதை உச்சநீதிமன்றம் கண்டித்தது. இதற்கான வழக்கை மாநில திமுக அரசு தொடுத்தது. தமிழ்நாட்டிற்கு அனைத்து வகையிலும் எதிராக உள்ள இப்

போதைய ஆளுநரோடு அதிமுக இணக்கமாக உள்ளது. இஸ்லாமிய சிறைவாசிகளை விடுவிக்கக் கோரும் தீர்மானத்திற்கு ஒப்புதல் அளிக்க வேண்டுமென ஆளுநரைச் சந்தித்து அழுத்தம் கொடுக்க அதிமுக தயாரா?

இஸ்லாமிய சமூகத்தினருக்கு இட ஒதுக்கீடு வழங்க மாநில அரசுகள் முன்வந்தபோது மத ரீதியாக இட ஒதுக்கீடு வழங்கக் கூடாது என நீதிமன்றம் தடுத்தது. கலைஞர் முதல்வராக இருந்தபோது பிற்படுத்தப்பட்டோர் இட ஒதுக்கீட்டின் ஒரு பகுதியாக இஸ்லாமியருக்கு 3.5 சதவீதம் இட ஒதுக்கீடு வழங்கினார். அதனால் தான் தமிழ்நாட்டில் இஸ்லாமியர்களுக்கான இட ஒதுக்கீடு நிலை நிறுத்தப்பட்டது. மதம் மாறிய தலித் கிறிஸ்தவர்களுக்கும் தலித் மக்களுக்கு வழங்கப்படும் இட ஒதுக்கீடு உள்ளிட்ட சலுகைகளை வழங்கவேண்டுமென திமுக அரசு சட்டப்பேரவையில் தீர்மானம் நிறைவேற்றி ஒன்றிய அரசுக்கு அனுப்பியுள்ளது.

இந்தப் பிரச்சனையில் அ.தி.மு.க. துரும்பையாவது கிள்ளிப் போட்டது உண்டா? பசிப் பிணி போக்கும் காவை உணவுத்திட்டத்தை சிறுபான்மை மதத்தினர் நடத்தினர் நடத்தும் கல்வி நிலையங்களுக்கும் விஸ்தரிக்கப் போவதாக முதல்வர் மு.க.ஸ்டாலின் அறிவித்துள்ளார். அத்துடன் சிறுபான்மையினர் நலன் பேணும் 17 அறிவிப்புக்களை வெளியிட்டுள்ளது குறிப்பிடத்தக்கது. உண்மையில் பா.ஜ.க. பாசத்திலிருந்து அ.தி.மு.க. விலகவில்லை. அவர்களே இது “நேச்சுரல் அலையன்ஸ்” என்று முன்பு கூறியிருக்கிறார்கள். அ.தி.மு.க. தேர்தலுக்காக போடும் நாடகத்தை சிறுபான்மை மக்கள் மட்டுமல்ல, தமிழ்நாட்டைச் சேர்ந்த யாரும் நம்பமாட்டார்கள் என்பது உறுதி.

இவ்வாறு அவர் கூறினார்.

புதுக்கோட்டை வடக்கு மாவட்ட

தகவல் தொழில் நுட்ப அணி பயிற்சி வகுப்பு!

மாவட்டச் செயலாளர் கே.கே.செல்லப்பாண்டியன் அறிவிப்பு!

புதுக்கோட்டை, ஜன. 13 - புதுக்கோட்டை வடக்கு மாவட்டச் செயலாளர் கே.கே.செல்லப்பாண்டியன் வெளியிட்டுள்ள அறிக்கை வருமாறு:

கழக தலைவர் தமிழ்நாடு முதலமைச்சர் தளபதியார் அவர்களின் அறிவுறுத்தலின்படி, கழக இளைஞரணிச் செயலாளர், இளைஞர் நலன் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் ஆலோசனைபடி,

தலைமைக் கழகம் அறிவிப்பின்படி கழக தகவல் தொழில்நுட்ப அணியின் முன்னெடுப்பில் மாவட்ட கழகங்கள் நடத்தும



மாவட்ட அளவிலான “சமூக ஊடகங்களுக்கான பயிற்சி வகுப்பு” புதுக்கோட்டை வடக்கு மாவட்டக் கழகம் “சமூக ஊடகங்களுக்கான பயிற்சி வகுப்பு” இன்று (13.01.2024) காலை 9.00 மணியளவில் புதுக்கோட்டை திருவப்பூர் கனகம்மன் திருமண மண்டபத்தில் நடைபெறுகிறது.

இப்பயிற்சி வகுப்பில் கழக இளைஞர் அணி, மாணவர் அணி, மகளிர் அணி, மகளிர் தொண்டர் அணி, தொண்டர் அணி, தொழிலாளர் அணி, வழக்கறிஞர் அணி, பொறியாளர் அணி, அமைப்புச்சாரா ஓட்டுநர் அணி, விளையாட்டு மேம்பாட்டு அணி, விவசாய தொழிலாளர் அணி, விவசாய அணி, வர்த்தகர் அணி, மீனவர் அணி, மருத்துவ அணி, நெசவாளர் அணி, சுற்றுச்சூழல் அணி, சிறுபான்மையினர் நல உரிமைப் பிரிவு, கலை, இலக்கிய அணி, ஆதிதிராவிடர் நலக்குழு, அயலக அணி, ஆகிய அனைத்து

அணிகளின் தலைவர் துணை தலைவர் அமைப்பாளர்கள் மற்றும் துணை அமைப்பாளர்கள் அனைவரும் கட்டாயம் கலந்து கொள்ளுமாறு கேட்டுக் கொள்கிறோம்.

குறிப்பு :

1. அணிகளின் மாவட்ட அமைப்பாளர்கள் தங்களுடைய அணியின் தலைவர் துணை தலைவர் மற்றும் துணை அமைப்பாளர்களிடம் இத்தகவலை தெரிவித்து இப்பயிற்சி வகுப்பில் கண்டிப்பாக அனைவரும் கலந்து கொள்ள செய்யுமாறு கேட்டுக் கொள்கிறோம்.

2. அனைத்து அணிகளின்

தலைவர் துணை தலைவர் அமைப்பாளர்கள் மற்றும் துணை அமைப்பாளர்கள் அனைவரும் கலந்து கொள்ள வேண்டும். 3. புதுக்கோட்டை வடக்கு மாவட்ட தகவல் தொழில்நுட்ப அணியின் அனைத்து மாவட்ட, மாவட்ட துணை, தொகுதி, ஒன்றிய, நகர, பேரூர் (களப்பணி சமூகவலைதளம் மகளிர்) ஒருங்கிணைப்பாளர்கள் இன்று (13.01.2024) காலை 8.00 மணிக்குள் புதுக்கோட்டை திருவப்பூர் கனகம்மன் திருமண மண்டப அரங்கத் திற்கு வருகை தர வேண்டும்.

இவ்வாறு அவர் தெரிவித்துள்ளார்.

அணி, விவசாயத் தொழிலாளர் அணி, சுற்றுச்சூழல் அணி, அயலக அணி உள்ளிட்ட கழக அனைத்து அணிகளின் மாவட்ட அமைப்பாளர்கள், துணை அமைப்பாளர்கள் தவறாமல் கலந்து கொள்ள வேண்டும் என்று கேட்டுக் கொள்கின்றேன்.


இவ்வாறு அவர் தெரிவித்துள்ளார்.

திருவாரூர் மாவட்ட

தகவல் தொழில் நுட்ப அணி பயிற்சி வகுப்பு!

மாவட்டச் செயலாளர் பூண்டிகே.கலைவாணன் எம்.எல்.ஏ. அறிவிப்பு!

திருவாரூர், ஜன. 13 - திருவாரூர் மாவட்டச் செயலாளர் பூண்டிகே.கலைவாணன் எம்.எல்.ஏ. விடுத்துள்ள அறிக்கை வரு



மாறு: திருவாரூர் மாவட்டத்தில் தலைமைக் கழகம் அறிவித்துள்ள தி.மு.க. தகவல் தொழில்நுட்ப அணியின் முன்னெடுப்பில் இன்று (13.01.2024 - சனிக்கிழமை) காலை 10.00 மணிக்கு திருவாரூர் கிழக்கி அரங்கம் திருமண மண்டபத்தில் மாவட்ட அளவிலான சமூக ஊடகங்களுக்கான பயிற்சி வகுப்பு நடைபெறுகிறது.

கீழே குறிப்பிட்டுள்ள அணிகளான இளைஞரணி, மாணவரணி, மகளிர் அணி, தொண்டர் அணி, தொழிலாளர் அணி, வழக்கறிஞர் அணி, பொறியாளர் அணி, மருத்துவர் அணி விளையாட்டு மேம்பாட்டு அணி, சிறுபான்மையினர் நல உரிமை பிரிவு, விவசாய அணி, விவசாயத் தொழிலாளர் அணி, சுற்றுச்சூழல் அணி, அயலக அணி உள்ளிட்ட கழக சார்பு அணிகளின் மாவட்ட அமைப்பாளர்கள் துணை அமைப்பாளர்கள் மற்றும் கழக முன்னோடிகள் அனைவரும் கலந்து கொள்ள வேண்டுமாய் கேட்டுக்கொள்கிறேன். இவ்வாறு அவர் அறிக்கையில் தெரிவித்துள்ளார்.



சேலம் மத்திய மாவட்ட தி.மு.க. அவசர செயற்குழுக் கூட்டத்தில் மாவட்டக் கழக செயலாளர். இரா.இராஜேந்திரன் எம்.எல்.ஏ. சிறப்புரையாற்றினார். உடன் மாவட்ட அமைத்தலைவர் ஜி.கே.கபாசு, பொருளாளர் மு.கார்த்திகேயன், துணைச் செயலாளர்கள். ஜி. குமரவேல், மஞ்சளா, திருநாவுக்கரசு, தலைமைச் செயற்குழு உறுப்பினர்கள். சி.ராஜேந்திரன், தாமரைக்கண்ணன். கே.டி.மணி மாநகர நிர்வாகிகள். பா.ரகுபதி. கே.ஆர்.முருகன், மேயர் ஆ.ராமச்சந்திரன் உட்பட மாவட்ட, மாநகர, ஒன்றிய, பேரூர் கழக நிர்வாகிகள், பகுதி கழக நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

செங்குன்றம் மிசா இரா. ஏழுமலை
சனவரி 13 (2005)



கழக துவக்கக் காலத்திலிருந்தே உறுப்பினராகி, கழகப் பணியாற்றி வந்த இவர், கழகப் பொதுக்குழு உறுப்பினராகப் பொறுப்பு வகித்தார்.

நாரவாரிக்குப்பம் பேரூராட்சி மன்ற உறுப்பினராகவும் - பேரூராட்சித் தலைவராகவும் பொறுப்பேற்று அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்ற இவர், நெருக்கடிக் காலத்தில் மிசா சட்டத்தின்கீழ் கைது செய்யப்பட்டு சிறைவாசம் அனுபவித்தவர்.

“சட்டமன்றத்தில் இடம் கிடைக்காவிட்டாலும், கலைஞர் இதயத்தில் எப்பொழுதும் ஏழுமலை அவர்களுக்கு இடமுண்டு.” என்று பொதுச்செயலாளர் பேராசிரியரால் பாராட்டப்பட்டவர்.

தலைமைக் கழகம்
தி.மு.க.



விழுப்புரம் தொகுதிக்குட்பட்ட மேல்நிலைப்பள்ளிகளில் பயிலும் 2470 மாணவ - மாணவிகளுக்கு விலையில்லா மிதிவண்டிகளை டாக்டர் இரா.இலட்சுமணன் எம்.எல்.ஏ. வழங்கினார்.